



नेपाल सरकार
प्रधानमन्त्री तथा मन्त्रिपरिषद्को कार्यालय

प्रधानमन्त्री
नेपाल सरकार
मन्त्रिपरिषद्को कार्यालय
सिंहदरबार, काठमाडौं

पत्र संख्या :

च.नं : म.वै./३२१/ ६७६०

सिंहदरबार, काठमाडौं
नेपाल ।

मिति: २०७९/२/६

*मोटगा
२०७९/२/६
मेरी
२०७९/२/६*

श्री सचिव,
सङ्घीय मामिला तथा सामान्य प्रशासन मन्त्रालय।

दुङ्गा, गिट्टी, बालुवा उत्खनन्, विक्री तथा व्यवस्थापनसम्बन्धी (पहिलो संशोधन) मापदण्ड, २०७८ स्वीकृत गर्ने विषय म.प.वै.सं. ४/०७९ मिति २०७९/२/६ को मन्त्रिपरिषद्को बैठकमा पेश हुँदा त्यसमा नेपाल सरकार, मन्त्रिपरिषद्ले देहायबमोजिम निर्णय गरेकोले सोबमोजिम कार्यान्वयन हुन नेपाल सरकार (कार्यसम्पादन) नियमावली, २०६४ को नियम २९ बमोजिम अनुरोध गरेको छु-

नेपाल सरकारको निर्णय-

"दुङ्गा, गिट्टी, बालुवा उत्खनन्, विक्री तथा व्यवस्थापनसम्बन्धी (पहिलो संशोधन) मापदण्ड, २०७८ स्वीकृत गर्ने विषयको सङ्घीय मामिला तथा सामान्य प्रशासन मन्त्रालयको दर्ता नं. १९/२-०७९/१/४ को प्रस्ताव म.प.वै.सं. १/०७९ मिति २०७९/१/१३ को मन्त्रिपरिषद्को बैठकमा पेश हुँदा "मन्त्रिपरिषद्, आर्थिक तथा पूर्वाधार समितिमा छलफल गरी पेश गर्ने" निर्णय भएअनुसार मिति २०७९/१/२२ मा बसेको मन्त्रिपरिषद्, आर्थिक तथा पूर्वाधार समितिबाट परिमार्जन भएबमोजिम यसैसाथ संलग्न "दुङ्गा, गिट्टी, बालुवा उत्खनन्, विक्री तथा व्यवस्थापनसम्बन्धी (पहिलो संशोधन) मापदण्ड, २०७९" स्वीकृत गर्ने।"

Shankar Das Baral
(शंकरदास बेरारी)
मुख्यसचिव

बोधार्थ:

श्री सचिव, मन्त्रिपरिषद्, आर्थिक तथा पूर्वाधार समिति।

दुङ्गा, गिट्टी, बालुवा उत्खनन, विक्री तथा व्यवस्थापनसम्बन्धी (पहिलो संशोधन) मापदण्ड,
२०७९

दुङ्गा, गिट्टी, बालुवा उत्खनन, विक्री तथा व्यवस्थापनसम्बन्धी मापदण्ड, २०७७ मा रहेको अनुगमनसम्बन्धी व्यवस्था, कसर उद्योगको लागि निर्धारित दूरीसम्बन्धी मापदण्ड, केन्द्रीय तहमा समन्वय संयन्त्रको व्यवस्थालगायतका अन्य सान्दर्भिक विषयहरूमा समसामयिक संशोधन गर्न वाञ्छनीय भएकोले, नेपाल सरकारले देहायको मापदण्ड बनाएको छ।

१. संक्षिप्त नाम र प्रारम्भ: (१) यस मापदण्डको नाम "दुङ्गा, गिट्टी, बालुवा उत्खनन, विक्री तथा व्यवस्थापनसम्बन्धी (पहिलो संशोधन) मापदण्ड, २०७९" रहेको छ।
(२) यो मापदण्ड तुरुन्त प्रारम्भ हुनेछ।
२. दुङ्गा, गिट्टी, बालुवा उत्खनन, विक्री तथा व्यवस्थापनसम्बन्धी मापदण्ड, २०७७ को दफा २ को उपदफा (१) को खण्ड (ग) मा संशोधन: दुङ्गा, गिट्टी, बालुवा उत्खनन, विक्री तथा व्यवस्थापन सम्बन्धी मापदण्ड, २०७७ (यस पछि "मापदण्ड" भनिएको) को दफा २ को उपदफा (१) को खण्ड (ग) मा रहेको "चट्टान" भन्ने शब्द हटाइएको छ।
३. मापदण्डको दफा ३ मा देहायको उपदफा (३) थप गर्ने: "(३) उपदफा (१) को खण्ड (ख) बमोजिम प्राविधिक टोली गठनसम्बन्धी व्यवस्था जिल्ला विपद् व्यवस्थापन समितिले तोकेबमोजिम हुनेछ।
४. मापदण्डको दफा ४ को उपदफा (१०) मा संशोधन: मापदण्डको दफा ४ को उपदफा (१०) मा भएको "घना बस्ती र वन क्षेत्रको दुई किलोमिटर, राजमार्गको पाँचसय मिटर दूरीभित्रको नदी," भन्ने वाक्यांश हटाइएको छ।
५. मापदण्डको दफा ४ को उपदफा (१३) पछि देहायको उपदफा (१३क) र (१३ख) थप गर्ने:
(१३क) गाउँपालिका वा नगरपालिकाले नदीजन्य पदार्थको सङ्कलनका लागि नदीको धारमा परिवर्तन नहुने व्यवस्था मिलाई ड्याम वा तटवन्ध निर्माण गरी उन्नत प्रविधिको प्रयोगद्वारा रिभर माइनिङ गरी बालुवा प्रशोधन र विक्री गर्ने कार्य सार्वजनिक निजी साझेदारीमा सञ्चालन गर्न सक्नेछ।
(१३ख) उपदफा (१३) र (१३क) बमोजिमको कार्यका लागि आवश्यक अन्य व्यवस्था जिल्ला अनुगमन समितिले तोकेबमोजिम हुनेछ।



१०१८८

६. मापदण्डको दफा ४ को उपदफा (१५) पछि देहायको उपदफा (१६) र (१७) थप गर्ने:

(१६) यस मापदण्डमा अन्यत्र जुनसुकै कुरा लेखिएको भए तापनि प्रत्येक वर्षको असार १ गतेदेखि भदौ मसान्तसम्म नदीजन्य पदार्थको उत्खनन गर्न पाइने छैन।

(१७) वेमौसमी वर्षाका कारणले खोला वा नदीको बहाव औसत तहभन्दा बढी भएमा जिल्ला विपद् व्यवस्थापन समितिले उपदफा (१६) मा उल्लेख भएको अवधिभन्दा पन्थ्र दिन अघि वा पछिसम्मको अवधिमा उत्खनन कार्यलाई निषेध गर्न सक्नेछ।

७. मापदण्डको दफा ६ को उपदफा (४) मा संशोधनः मापदण्डको दफा ६ को उपदफा (४) को प्रतिबन्धात्मक वाक्यांशमा रहेको “जोखिम हुने देखिएमा भन्ने शब्दपछि” “दफा ३ को उपदफा (३) बमोजिमको” भन्ने वाक्यांश थप गरिएको छ।

८. मापदण्डको दफा ८ पछि देहायको दफा टक. थप गर्ने:

टक. समन्वय तथा सहजीकरणसम्बन्धी व्यवस्था: (१) दुङ्गा, गिट्टी, बालुवाजस्ता साधारण निर्माणमुखी वस्तुहरूको उत्खनन, बिक्री तथा व्यवस्थापन सम्बन्धमा नीतिगत निर्देशन, समन्वय एवं सहजीकरणका लागि देहायबमोजिमको केन्द्रीय समन्वय तथा सहजीकरण समिति रहनेछ:-

सचिव, सझीय मामिला तथा सामान्य प्रशासन मन्त्रालय	-संयोजक
सहसचिव, प्रधानमन्त्री तथा मन्त्रिपरिषदको कार्यालय	-सदस्य
सहसचिव, गृह मन्त्रालय	-सदस्य
सहसचिव (प्राविधिक), वन तथा वातावरण मन्त्रालय	-सदस्य
सहसचिव, भौतिक पूर्वाधार तथा यातायात मन्त्रालय	-सदस्य
सहसचिव, उद्योग, वाणिज्य तथा आपूर्ति मन्त्रालय	-सदस्य
महानिर्देशक, खानी तथा भू-गर्भ विभाग	-सदस्य
प्रदेश सचिव (सम्बन्धित प्रदेशको वातावरण हेतु मन्त्रालय)	-सदस्य
सहसचिव, योजना तथा विकास सहायता समन्वय महाशाखा,	
सझीय मामिला तथा सामान्य प्रशासन मन्त्रालय	-सदस्य सचिव

(२) समितिको बैठक आवश्यकता अनुसार संयोजकले बोलाउनेछ।

(३) उपदफा (१) बमोजिम समितिको बैठकमा आवश्यकताअनुसार सम्बन्धित प्रदेश सरकारको प्रतिनिधि तथा अन्य निकायका पदाधिकारी एवं विज्ञलाई आमन्त्रण गर्न सकिनेछ।

९. मापदण्डको दफा ९ को उपदफा (१) मा संशोधनः मापदण्डको दफा ९ को उपदफा (१) को खण्ड (ख) हटाइएको छ। साथै खण्ड (ग) मा रहेको “सदस्य” भन्ने शब्दको सहायता सहसंयोजक भन्ने शब्द राखिएको छ।



२०८७/८८७
२

१०. मापदण्डको दफा ९ को उपदफा (२) पछि देहायको उपदफा (२क) र उपदफा (२ख) थप गर्ने:

(२क) अनुगमन समितिको संयोजकको अनुपस्थितिमा सहसंयोजकले समितिको बैठक बोलाउन सक्नेछ।

(२ख) अनुगमन समितिले स्थलगत अनुगमनको क्रममा वा अनुगमन समितिको बैठकमा सम्बन्धित स्थानीय तहको अध्यक्ष वा प्रमुखलाई आवश्यकताअनुसार आमन्त्रण गर्न सक्नेछ।

११. मापदण्डको दफा ९ को उपदफा (१४) पछि देहायको उपदफा (१५) थप गर्ने:

(१५) जिल्ला अनुगमन समितिले आफ्नो कामलाई व्यवस्थित र प्रभावकारी बनाउन सहसंयोजक वा अन्य कुनै सदस्यको नेतृत्वमा उपसमिति गठन गर्न सक्नेछ।

१२. मापदण्डको दफा १० को उपदफा (२) पछि देहायको उपदफा (३) थप गर्ने:

(३) उपदफा (१) बमोजिम निर्धारण गरिएको मूल्यलाई जिल्ला दररेट निर्धारण समितिले जिल्ला दररेट निर्धारण गर्दा आधारको रूपमा लिन सक्नेछ।

१३. मापदण्डको दफा ११ को उपदफा (१) मा संशोधन: मापदण्डको दफा ११ को उपदफा (१) को सट्टा देहायको उपदफा (१) राखिएको छ:-

(१) क्रसर उद्योग सञ्चालन गर्दा देहायबमोजिमको दूरीसम्बन्धी मापदण्ड पालना गर्नु पर्नेछ:-

क्र. सं.	विवरण	कायम दूरीको मापदण्ड	
		तराई	पहाड
१.	राजमार्गको राइट-अफ-वे (ROW) बाट	५०० मिटर	२०० मिटर
२.	खोला वा नदी किनारबाट	५०० मिटर	२०० मिटर
३.	शिक्षण संस्था, स्वास्थ्य संस्था, धार्मिक, सांस्कृतिक, पुरातात्त्विक महत्वका स्थान तथा सुरक्षा निकायबाट	१ किलोमिटर	५०० मिटर
४.	पक्की पुलबाट	५०० मिटर	५०० मिटर
५.	अन्तर्राष्ट्रिय सीमाबाट	१ किलोमिटर	१ किलोमिटर
६.	निकुञ्ज तथा आरक्षबाट	२ किलोमिटर	२ किलोमिटर
७.	बन क्षेत्रबाट	५०० मिटर	५०० मिटर
८.	घना बस्तीबाट	१ किलोमिटर	५०० मिटर
९.	हाइटेन्सन लाइनको पोलबाट	१०० मिटर	१०० मिटर
१०.	ऐतिहासिक ताल, तलैया, पोखरी र जलाशयबाट	५०० मिटर	५०० मिटर
११.	सिमसारबाट	१ किलोमिटर	१ किलोमिटर
१२.	चुरे पहाडको फेदीबाट	१५०० मिटर	१५०० मिटर



३
२०१८

१४. मापदण्डको दफा ११ को उपदफा (१) पछि प्रतिबन्धात्मक वाक्यांश थप गर्ने: मापदण्डको दफा ११ को उपदफा (१) पछि देहायको प्रतिबन्धात्मक वाक्यांश थप गरिएको छ:
 तर, स्वीकृत खानी क्षेत्रभित्र स्थापना हुने कसर उद्योगको हकमा माथि उल्लिखित दूरीसम्बन्धी मापदण्ड लागू हुने छैन।
१५. मापदण्डको दफा ११ को उपदफा (३) मा संशोधनः मापदण्डको दफा ११ को उपदफा (३) मा रहेको “वन तथा वातावरण मन्त्रालय वा सो मातहतका निकायहरू” भन्ने वाक्यांश पछि “वा प्रदेशको सम्बन्धित मन्त्रालय वा सो मातहतको निकायहरू” भन्ने वाक्यांश थप गरिएको छ।
१६. मापदण्डको दफा ११ को उपदफा (४) पछि प्रतिबन्धात्मक वाक्यांश थप गर्ने: मापदण्डको दफा ११ को उपदफा (४) पछि देहायको प्रतिबन्धात्मक वाक्यांश थप गरिएको छ:
 तर, लोकमार्गको ३०० मिटर, खोला किनारबाट २०० मिटर र सडक पुलबाट ५०० मिटरभित्र बालुवा तथा पाँगो धुने र प्रशोधन गर्ने उद्योग स्थापना र सञ्चालन गर्न पाइने छैन।
१७. मापदण्डको दफा ११ को उपदफा (१०) मा संशोधनः मापदण्डको दफा ११ को उपदफा (१०) मा भएको “उत्पादनमूलक उद्योगको रूपमा सम्बन्धित गाउँपालिका वा नगरपालिकाले दर्ता गर्ने व्यवस्था मिलाउनेछ” भन्ने वाक्यांशको सद्वा “प्रचलित कानूनले तोकेबमोजिम हुनेछ।” भन्ने वाक्यांश राखिएको छ।
१८. मापदण्डको दफा १३ मा रहेको व्यवस्थालाई उपदफा (१) कायम गरी देहायबमोजिमको उपदफा (२) थप गरिएको:
 (२) स्वीकृत वातावरणीय अध्ययन प्रतिवेदनको मान्य अवधि तीन वर्षको हुनेछ।
 तर, प्रतिवेदनमा तोकिएको परिमाण उत्खनन भइसकेको अवस्थामा सोही प्रतिवेदनको आधारमा थप उत्खनन गर्न पाइने छैन।
१९. दफा १४ मा रहेको साबिकको वाक्यांश पछि देहायबमोजिमको वाक्यांश थप गरिएको:- स्थानीय सञ्चित कोषमा जम्मा भएको रकममध्येबाट नदी नियन्त्रण तथा बायोइन्जिनियरिङ लगायतका स्रोत संरक्षणको क्षेत्रमा खर्च गर्न प्राथमिकता दिनुपर्नेछ।
२०. मापदण्डको दफा २० मा संशोधनः मापदण्डको दफा २० मा रहेको ‘कानून’ भन्ने शब्दको सद्वा “निर्देशिका” भन्ने शब्द राखिएको छ।



१०८